

श्री क्षेत्र कौंडण्यपूर माता रुक्मिणी पालखी यात्रेचे तपोवन गेट-विद्यापीठ चौकात शोध प्रतिष्ठानच्या वतीने भव्य स्वागत

रुक्मिणी माता पालखी यात्रा विदर्भाच्या सांस्कृतिक आणि आध्यात्मिक वारसाचे प्रतीक - यश खोडके

प्रतिनिधी २३ जून

अमरावती: विदर्भाची कुलस्वामिनी म्हणून ओळखल्या जाणाऱ्या श्री. क्षेत्र कौंडण्यपूर येथील माता रुक्मिणीच्या पालखी सोहळ्याला ऐतिहासिक, अलौकिक व गौरवशाली अशी धार्मिक व अध्यात्मिक परंपरा लाभली आहे. आषाढी एकादशीला श्री. क्षेत्र पंढरपूर मध्ये दाखल होणारी विदर्भातील ही एकमेव मानाची पालखी असून, ही परंपरा चार शतकांहून अधिक काळापासून अखंडपणे सुरू आहे. कौंडण्यपूर ते पंढरपूर हा पालखी

सोहळा केवळ धार्मिक परंपरा नसून विदर्भाच्या सांस्कृतिक आणि आध्यात्मिक वारसाचे प्रतीक आहे. ही परंपरा आजही समस्त वारकऱ्यांना भक्ती, श्रद्धा आणि संस्कारांची प्रेरणा देत आहे. असे प्रतिपादन शोध प्रतिष्ठान अमरावतीचे अध्यक्ष श्री. यश सुलभा संजय खोडके यांनी केले. श्री. क्षेत्र कौंडण्यपूर या माता रुक्मिणी मातेचे माहेरातून लेकीला सासरी पंढरपूर पाठविण्याच्या परंपरेनुसार श्री. क्षेत्र पंढरपूरकडे मार्गस्थ झालेली श्री. रुक्मिणी मातेची ४३२ वी पालखी यात्रा आज दिनांक २२ जून रोजी



अमरावती शहरात दाखल झाली. टाळ, मृदंग, वीणेचा नाद आणि

रुक्मिणीमातेचा जयघोष अशा भक्तिमय वातावरणात या पालखी

सोहळ्याचे तपोवन गेट - विद्यापीठ चौक येथे जंगी स्वागत करण्यात आले. यावेळी शोध प्रतिष्ठान अमरावतीचे अध्यक्ष श्री. यश सुलभा संजय खोडके यांनी पालखीचे स्वागत, पुजन व दर्शन घेऊन श्रीचे कृपाशिर्वाद घेतले. तसेच विश्व कल्याणाची मनोकामना करीत बळीराजा सुखावण्यासाठी धो-धो पाऊस पडू दे, अशी श्रीच्या चरणी प्रार्थना केली. दरम्यान रांगोळ्या, फुलांची उधळण, आतिषबाजी

करून समस्त वारीचे स्वागत करीत पुढील प्रवासासाठी शुभेच्छा देण्यात आल्या. यावेळी यश खोडके यांनी पालखीला आपल्या खांद्यावर घेऊन पंढरपूरच्या दिशेने मार्गस्थ केले. यावेळी टाळ, मृदंग, वीणेचा नाद आणि रुक्मिणीमातेचा जयघोष यामुळे अमरावतीनगरी भक्तिमय वातावरणात न्हाऊन निघाली असल्याचे चित्र दिसून आले. या पालखी सोहळ्याला शोध प्रतिष्ठानचे पदाधिकारी व सहकारी तसेच पंचक्रोशीतील वारकरी आणि भाविक मोठ्या संख्येने उपस्थित होते.

आमदार प्रवीण पोटे यांचा गौरव



प्रतिनिधी २३ जून

अमरावती : विधान परीषदेचे महायुतीचे उमेदवार असलेले प्रविण पोटे पाटील यांचा प्रचंड बहुमताने विजय झाल्याबद्दल आ.रवि राणा यांच्यावतीने युवा स्वाभिमान पार्टीचे उपमहापौर सचिन भेंडे व गटनेते नाना आमले यांनी त्यांच्या कार्यालयात जाऊन पुष्पगुच्छ देऊन केले अभिनंदन महाराष्ट्र विधान परिषदेच्या निवडणुकीत महायुतीचे उमेदवार प्रवीण पोटे-पाटील यांनी प्रचंड बहुमताने विजय संपादन केल्याबद्दल आ.रवि राणा

यांच्यावतीने युवा स्वाभिमान पार्टीचे उपमहापौर सचिन भेंडे तसेच गटनेते नाना आमले यांनी त्यांचे अभिनंदन करून पुढील वाटचालीसाठी शुभेच्छा दिल्या. उपमहापौर सचिन भेंडे यांनी सांगितले की, प्रवीण पोटे-पाटील यांचे अभिनंदन करताना हा विजय कार्यकर्त्यांच्या अथक परिश्रमांचा आणि महायुतीच्या एकजूटीचा परिणाम असल्याचे म्हटले. राज्याच्या सर्वांगीण प्रगतीसाठी तसेच अमरावती जिल्ह्याच्या विकासासाठी त्यांच्या माध्यमातून महत्त्वपूर्ण कार्य होईल, अशी अपेक्षाही त्यांनी व्यक्त केली.

मसानगंज व तपोवन परिसरात प्लास्टिक जप्ती आणि डस्टबिन तपासणी मोहीम; १४,५०० दंड वसूल

प्रतिनिधी २३ जून

अमरावती: अमरावती महानगरपालिका आयुक्त वर्षा लड्डा व अतिरिक्त आयुक्त शिल्पा नाईक यांच्या आदेशानुसार तसेच वैद्यकीय अधिकारी (स्वच्छता) डॉ. अजय जाधव व सहाय्यक आयुक्त नंदकिशोर तिखिले झोन क्र.१ यांच्या मार्गदर्शनाखाली सोमवारी (२२ जून) मसानगंज, तपोवन परिसर आणि लगतच्या व्यापारी भागात प्रतिबंधित प्लास्टिक जप्ती व डस्टबिन तपासणीची विशेष मोहीम राबविण्यात आली. या मोहिमेदरम्यान एकूण २३ आस्थापनांची तपासणी करण्यात



आली. तपासणीदरम्यान काही ठिकाणी प्रतिबंधित प्लास्टिकचा वापर तसेच डस्टबिन नियमांचे उल्लंघन आढळून आल्याने संबंधितांवर दंडात्मक कारवाई करण्यात आली.

प्रतिबंधित प्लास्टिकचा वापर करताना आढळून आलेल्या संतराम साहू यांना ५,००० व राजेश पंचमलाल साहू यांना

५,००० असा दंड आकारण्यात आला. तसेच डस्टबिन नसल्याबाबत अंजली किराणा यांना १,०००, जय गजानन धान्य भंडार यांना १,०००, सारिका उज्जैनकर यांना ५००, गणराज पान सेंटर यांना ५००, संजीवनी गावंडे यांना ५०० आणि जितेंद्र पाटील यांना १,००० दंड आकारण्यात आला.

आमला येथे गावठी हातभट्टीवर पोलिसांची कारवाई

प्रतिनिधी २३ जून

अमरावती : अवैध दारू विक्री तसेच गावठी दारू काढणारे व विक्री करणारे याचेवर प्रभावी कार्यवाही करण्याबाबत पोलीस अधिक्षक अमरावती ग्रामीण यांनी आदेश निर्गमित केले होते त्या अनुषंगाने आम्ही उपविभागीय पोलीस अधिकारी सतिष कुलकर्णी, व आमचे अधिनस्त अधिकारी व पोलीस स्टाफ यांना गोपनीय बातमीदारा कडून खात्री लायक बातमी मिळाली कि, ग्राम आमला येथील पारधी बेडा येथे अवैध गावठी हात भटटीची दारू काढणु विक्री करीत आहे. अशा माहीती वरून आमचे अधिनस्त अधिकारी व स्टाफ



तसेच पोलीस स्टेशन दर्यापूर येथील स्टाफ असे सदर ठिकाणी गेलो असता ग्राम आमला येथील पारधी बेडा येथे एका घरा समोर एक इसम त्याचे ताब्यातील मोटर सायकल वर बसून दारू विक्री करीत आहे. त्याचेवर रेड केली असता तो पोलीसांची चाहुल लागताच पळून गेला त्याचे ताब्यातील शईन कम्पनीची मोसा क्र एमएच २७ ईई

८१२१ व त्यावर २० लिटर पांढ-या रंगाची गावठी हात भटटीची दारू तसेच घराचे अंगणामध्ये इंधणाचे खाली १० नग प्लास्टीक बॉटल ज्यामध्ये २० लिटर गावठी हात भटटीची दारू तसेच घराचे मागील खाली जागेत ५० लिटर मापाचे चार प्लास्टीक ड्रम व १५ लिटर मापाचा एक लोखंडी पिपा ज्यामध्ये गावठी हात भटटीची दारू करीता मोहमाचा

सडवा असा एकुण २१५ लिटर मोहमाचा सडवा, ४० लिटर गावठी हात भटटीची दारू व एक मोटर सायकल असा एकुण १,१५,५०० रू चा माल मिळून आल्याने आरोपी उमेश चव्हाण रा आमला याचेविरुध्द विविध कलमान्वये कार्यवाही करण्यात आली आहे. सदरची कार्यवाही मा. पोलीस अधिक्षक निकेतन कदम यांचे आदेशाने अपर पोलीस अधिक्षक दत्ता तोटेवार, उपविभागीय पोलीस अधिकारी सतिष कुलकर्णी साहेब, यांचे मार्गदर्शनात पोउपनी राजु चौधरी, पोहेकों महेंद्र तायडे, पोहेकों शिवपाल डाबेराव, मपोहेकों सुचिता किरसान, पोहेकों अमित वानखडे, पोको पवन पवार यांनी केली आहे.

अमरावतीत हेल्मेट सक्ती; जिल्हा ग्रामीण पोलिसांचे आदेश

प्रतिनिधी २३ जून

अमरावती: ग्रामीण जिल्हयामध्ये सन २०२५ हया वर्षामध्ये एकूण ५१९ अपघात झाले होते. त्यापैकी २९० प्राणांतिक अपघातामध्ये ३१२ नागरिकांचा मृत्यू झाला होता. तसेच प्राणांतिक अपघातापैकी ७० टक्केचे आसपास अपघात हे मोटर सायकल चालकांचे होते. तसेच मोटर सायकल अपघातामध्ये मृत्युमुखी पडणारे वाहनचालकांचा मृत्यू हा डोक्यात हेल्मेट न घातल्याने डोक्यास गंभीर दुखापत झाल्यामुळे झाले आहेत. दुचाकी वाहनांचे अपघातात मृत्युमुखी पडणारे वाहनचालकांची संख्या कमी करण्याचे उद्देशाने पोलीस

अधीक्षक कार्यालयात अमरावती ग्रामीण तर्फे अमरावती ग्रामीण जिल्हयात हेल्मेट सक्तीबाबत ९/०६/२०२६ रोजी जाहिरनामा काढून तो वर्तमानपत्रे व सोशल मिडियात प्रसारीत करण्यात आला होता. तसेच निकेतन कदम, पोलीस अधीक्षक, अमरावती ग्रामीण हयांनी हेल्मेट सक्ती अनुषंगाने हेल्मेट वापर करणे बाबतचा व्हिडिओ प्रसारीत करून नागरीकांना दुचाकी चालवितांना व दुचाकीवर प्रवास करताना हेल्मेट वापरण्याचे आवाहन केले होते. तसेच दिनांक २२/०६/२०२६ रोजी अमरावती ग्रामीण जिल्हयातील ३१ पोलीस स्टेशनमधील ठाणेदार व पोलीस अंमलदार हयांनी हेल्मेट न वापरणारे जवळपास ५,००० चे आसपास दुचाकी स्वार हयांचे पुष्कामाला

घालून प्रतिकात्मक स्वागत केले होते. तसेच नागरीकांना दुचाकी चालवितांना हेल्मेट वापरणेबाबत समज देण्यात आली होती. दिनांक २३/०६/२०२६ पासून जे दुचाकीस्वार व त्यांचे पाठीमागे बसणारे व्यक्ती हेल्मेटचा वापर करणार नाहीत त्यांचेवर मोटर वाहन कायदा अन्वये दंडात्मक कार्यवाही करण्याचे निर्देश निकेतन कदम, पोलीस अधीक्षक यांनी अमरावती ग्रामीण हद्दीतील सर्व ठाणेदार, पोलीस अधिकारी व अंमलदार हयांना दिले आहेत.

तसेच निकेतन कदम पोलीस अधीक्षक अमरावती ग्रामीण हयांनी नागरीकांना दुचाकी वाहन चालवितांना व दुचाकी वाहनावर प्रवास करताना हेल्मेटचा वापर करण्याचे तसेच वाहतूक नियमांचे पालन करण्याचे नागरीकांना आवाहन केले आहे.

आंतरराष्ट्रीय योगदिनानिमित्त अमरावतीत सामूहिक योगाभ्यास; विविध संस्थांच्या सहभागातून कार्यक्रम उत्साहात

प्रतिनिधी २३ जून

अमरावती: आंतरराष्ट्रीय योगदिनानिमित्त अमरावती महानगरपालिका आणि श्री हनुमान व्यायाम प्रसारक मंडळ यांच्या संयुक्त विद्यमाने रविवार, दि. २१ जून २०२६ रोजी सकाळी ७.०० वाजता नेताजी सुभाषचंद्र बोस इनडोर स्टेडियम येथे भव्य सामूहिक योगाभ्यास कार्यक्रमाचे आयोजन करण्यात आले. दरवर्षीप्रमाणे यावर्षीही मोठ्या उत्साहात आणि शिस्तबद्ध वातावरणात हा कार्यक्रम पार पडला. योगाचा माध्यमातून निरोगी जीवनशैलीचा संदेश समाजापर्यंत पोहोचविणे आणि नागरिकांमध्ये आरोग्याविषयी जनजागृती निर्माण करणे हा या उपक्रमाचा मुख्य उद्देश होता.

कार्यक्रमाचा विधी समिती उपसभापती डॉ. मधुरा मिलिंद काहाळे, अमरावती महानगरपालिकेच्या पूर्व झोन क्र. ३, दस्तुर नगर कार्यालयाचे सहायक आयुक्त नितीन बोबडे, सहायक क्षेत्रीय अधिकारी शेखर सोनकांबळे, अभिरंता मिलिंद काहाळे तसेच सुधीर रोहनकर यांची प्रमुख उपस्थिती लाभली. उपस्थित मान्यवरांनी योगाचे महत्त्व अधोरेखित करत नागरिकांना नियमित



योगाभ्यास करण्याचे आवाहन केले.

या कार्यक्रमात डिग्री कॉलेज ऑफ फिजिकल एज्युकेशन, विदर्भ आयुर्वेद महाविद्यालय, पतंजली योग समिती, कॉलेज ऑफ इंजिनिअरिंग अँड टेक्नॉलॉजी तसेच महाबंके ग्रामीण स्वयं रोजगार प्रशिक्षण संस्था यांचा सक्रिय सहभाग लाभला. विविध संस्थांमधील प्रशिक्षक, प्राध्यापक, विद्यार्थी आणि योगसाधकांनी सामूहिकरीत्या योगासने, प्राणायाम, ध्यानधारणा आणि सूर्यनमस्काराचे प्रात्यक्षिक सादर केले. या प्रात्यक्षिकांना उपस्थितांनी उत्स्फूर्त प्रतिसाद दिला.

कार्यक्रमाच्या प्रारंभी योगदिनाचे महत्त्व विषद करण्यात आले. योग ही केवळ व्यायाम

अमरावती : शहरात सोमवारी स्थानिक गुन्हे शाखेने विशेष मोहीम राबवून एका आरोपीला एक देशी कट्टा व सहा जिवंत काडतूससह ताब्यात घेतले. पोलीस आयुक्त राकेश ओला यांच्या आदेशावरून गुन्हे शाखेचे पोलीस निरीक्षक अतुल वर यांचे नेतृत्वात पथकातील पोलीस अधिकारी व अंमलदार यांनी ही कारवाई केली. गुन्हे शाखेच्या पथकाला गुप्त माहीती मिळाली की, फ्रेजरपुरा पोलिस स्टेशन हद्दीत पवन उर्फ क्षितिज सुनिल लोणारे (२१) रा. रदीपुरा, चपराशीपुरा, कौंरस नगर रोड, अमरावती हा इसम स्वतः जवळ देशी बनावटी कट्टा (पिस्टल) बाळगून डेन्टल कॉलेजकडून वडाळी पुलाकडे येणाऱ्या डांबरी रोडवर पांढऱ्या रंगाच्या मोपेड गाडी वर उभा आहे. यावरून गुन्हे शाखेच्या पथकाने मोठ्या शिताफीने सदर इसमास ताब्यात घेऊन त्याची अंगझडती घेतली असता व त्याचे ताब्यातील मोपेड गाडीच्या डिव्कीची पाहणी केली असता



त्यामध्ये एक देशी कट्टा व ६ जिवंत काडतूस मिळून आले. आरोपीस सदर देशी कट्टा व जिवंत काडतूस याबाबत विचारणा केली असता सांगितले की हग्या चव्हाण रा. निमखेडी ता. जळगाव जामोद जि. बुलढाणा यांचेकडून घेतले असल्याचे सांगितले. यावेळी आरोपीच्या ताब्यातून देशी कट्टा, ६ जिवंत काडतुसे, एक मोबाइल फोन आणि मोपेड गाडी असा १ लाख ५६ हजारजां मुद्देमाल जप्त करण्यात आला. नमुद आरोपी हा अग्नीशस्त्र स्वतः जवळ बाळगून मिळुण आल्याने नमूद आरोपीविरुध्द

पोलीस स्टेशन फ्रेजरपुरा येथे कलम ३/२५ आर्म् अँक्ट सहकलम १३५ मपोका प्रमाणे गुन्हा दाखल करण्यात आले आहे. ही कारवाई पोलीस आयुक्त राकेश ओला अमरावती शहर यांचे मार्गदर्शनाखाली पोलीस उपायुक्त यशवंत सोळंके, पोलीस उपायुक्त श्याम घुगे, पोलीस उपायुक्त रमेश धुमाळ मुख्यालय, सपोआ शिवाजी बचाटे यांचे मार्गदर्शनात गुन्हे शाखेचे पो.नि. दिनेश दहातोडे, पो.नि. अतुल वर यांच्या नेतृत्वात सपोनि. महेश इंगोले, पोउपनि गजानन सोनुने, पोलीस अंमलदार-सुनिल लासुरकर, दिपक सुंदरकर, गजानन ढेवले, आरितक देशमुख, मनोज टोसर, मंगेश परिमल, मिर्झा नईम बेग, अतुल संभे, विकास गुडघे, विशाल वाकपांजर, योगेश पवार, राजकी रायलीवाले, चेतन गुल्हाणे, चालक संदीप खंडारे, राहुल दुधे यांनी केली आहे.